



## இலங்கைச் சனநாயக சோசலிசுக் குடியரசின் பாராஞ்மன்றம்

2010 ஆம் ஆண்டின் 16 ஆம் இலக்க, தவணை  
தவறிய வரிகள் (விசேட ஏற்பாடுகள்) சட்டம்

(2010 ஆம் ஆண்டு திசைம்பர் மாதம் 07 ஆம் திங்கி அத்தாட்சிப்படுத்தப்பட்டது)

அரசினர் ஆணைப்பாடு அச்சிடப்பட்டது

2010, திசைம்பர் மாதம் 10 ஆந் தேதிய இலங்கைச் சனநாயக சோசலிசுக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் தினைக்களத்திற் பதிப்பிக்கப்பெற்றது

கொழும்பு 5, அரசாங்க வெளியிட்டலுவலகத்திற் பெற்றுக்கொள்ளலாம்

விலை : ரூபா 11.00

தபாற் செலவு : ரூபா 10.00

**2010 ஆம் ஆண்டின் 16 ஆம் இலக்க, தவணை தவறிய  
வரிகள் (விசேட ஏற்பாடுகள்) சட்டம்**

[2010 ஆம் ஆண்டு திசைம்பர் மாதம் 7 ஆம் திங்கி அத்தாட்சிப்  
படுத்தப்பட்டது.]

ச.வ. ஒ. 14/2010

**தவணை தவறுகையிலுள்ள வரிகளை அறவிடுவதற்கென  
காலத்தால் பினிக்கப்பட்ட முறையில் சீர்வடிக்கம்  
செய்யப்பட்டதும் துரிதமானதுமானதொரு நடைமுறை  
யோன்றுக்கு ஏற்பாடுசெய்வதற்கும் தவணைதவறுகை  
யிலுள்ள வரிகளை குறித்தசில சூழ்நிலைகளில் பதிவழிப்  
பதற்கு ஏற்பாடுசெய்வதற்கும் ; அத்துடன் அதனோடு  
தொடர்புடைய அல்லது அதன் இடைநேரவிளைவான  
கருமங்களுக்கு ஏற்பாடு செய்வதற்குமானதொரு சட்டம்.**

குறித்தசில குறித்துரைக்கப்படும் சட்டங்களின் சீழே விதிக்கப் பட்டவையும் நீண்டகாலமாக தவணைதவறுகையிலுள்ளவையும் மான வரிகளை துரிதமாக அறவிடுவதற்கான செயற்பாட்ட மைப்பொன்றை உருவாக்குவது தவிர்க்காணாததாகியுள்ளது ஆகலாலும் :

அத்துடன், அத்தகைய நடைமுறைக்கு வசதியளிப்பதற்கு தவணைதவறுகையிலுள்ள இந்த வரிகளை சமாளிக்கக்கூடியதும் நியாயப்படுத்தக்கூடியதுமான முறையோன்றில் அறவிடுவதற்கும், வருங்காலத்தில் தவணைதவறுகையிலுள்ள வரிகள் நியாயமான வரையறைக்குள் பேணப்படுவதையும் இப்பணியை பொறுப்பிக்கப்பெற்ற அலுவலர்கள் வரிகளை சேகரித்தல் தொடர்பில் மேலும் பதில்கூறும் பொறுப்புடையவர்களாக கப்படுவதையும் உறுதிப்படுத்துவதற்கும் அறவீட்டு முறையோன்றை உருவாக்குவதும் அவசியமாகியுள்ளதாகலாலும் :

அத்துடன் தவணைதவறுகையிலுள்ள சில வரிகளைப் பதிவழிப்பதற்கு தெள்ளத்தெளிந்ததும் பொறுப்புடைமையுள்ளது மான நடைமுறையோன்றைக் கடைப்பிடிப்பதும் அவசியமாகி யுள்ளதாகலாலும் :

ஆகலால், இப்போது இலங்கைச் சன்னாயக சோசவிசக் குடியரசின் பாரானுமன்றத்தினால் பின்வருமாறு சட்டமாக்கப் படுவதாகுக :-

**2 2010 ஆம் ஆண்டின் 16 ஆம் இலக்க, தவணை தவறிய வரிகள் (விசேட ஏற்பாடுகள்) சட்டம்**

சுருக்கப் பெயரும்  
நடைமுறைக்கு  
வரும் தேதியும்.

1. இச்சட்டம், 2010 ஆம் ஆண்டின் 16 ஆம் இலக்க, தவணை தவறிய வரிகள் (விசேட ஏற்பாடுகள்) சட்டம் என எடுத்துக் காட்டப்படலாம் என்பதுடன் இப்பிரிவு தவிர்ந்த இச்சட்டத்தின் ஏற்பாடுகள் அமைச்சரால் வர்த்தமானியில் வெளியிடப்படும் கட்டளையால் தீர்மானிக்கப்படக்கூடியவாறான அத்தகைய தேதியன்று நடைமுறைக்குவருதலும் வேண்டும். (இது இதனகத் துப்பின்னர் “நியமிக்கப்பட்ட தேதி” எனக் குறிப்பீடு செய்யப்படும்) இப்பிரிவின் ஏற்பாடுகள் அரசியலமைப்பின் 80 ஆம் உறுப்புரையின் (1) ஆம் பந்தியின் நியதிகளின்படி சபாநாயகரின் சான்று புறக்குறிப்பிடப்பட்ட தேதியன்று பயனுறுவதாதல் வேண்டும்.

சட்டத்தின்  
ஏற்பாடுகளின்  
ஏற்பட்டைமை.

2. எழுத்திலான வேறேதேனும் சட்டத்தில் முரணாக எது எவ்வாறிருப்பினும், இச்சட்டத்தின் ஏற்பாடுகள் இச்சட்டத்திற்கான அட்டவணையில் குறித்துரைக்கப்பட்ட எவையேனும் சட்டங்களின்கீழ் 2009, தீசெம்பர் 31 ஆம் தேதியன்று அல்லது அதற்குமுன் விதிப்பனவும் அறவீடும் செய்யப்பட்டவையும் இரண்டு ஆண்டுகளுக்கு அல்லது அதற்கு மேற்பட்டவொரு காலப்பகுதிக்கு அல்லது ஏற்படுத்தைற்பாலதானவிடத்து, அத்தகைய ஏதேனும் வரியை அறவிடுவதற்காக அத்தகைய எவையேனும் சட்டங்களிற் குறித்துரைக்கப்பட்ட எவையேனும் மேன்முறையீட்டு நடவடிக்கைமுறைகள் முடிவடைந்த பின்னர் அத்தகைய எவையேனும் சட்டங்களின்கீழ் தொடர்ந்தும் தவணை தவறுகையிலுள்ளவையுமான வரிகளின் (இது இச்சட்டத்தில் “தவணை தவறுகையிலுள்ள வரி” எனக் குறிப்பீடு செய்யப்படும்) அறவீட்டிற்கு, விடுவிப்புக்கு அல்லது பதிவுழிப்புக்கு ஏற்படுத்தையன வாதல் வேண்டும் :

ஆயின், எவ்வாறாயினும் நியமிக்கப்பட்ட தேதிக்கு முன்னர் தவணை தவறுகையிலுள்ள ஏதேனும் வரியை அறவிடுவதற்கு எடுக்கப்படும் ஏதேனும் நடவடிக்கையைப் பின்பற்றி தவணை தவறியவர் தவணை தவறுகையிலுள்ள அத்தகைய வரியை தவணைக் கொடுப்பனவுகளில் அல்லது வேறுவகையில் செலுத்தித்தீர்ப்பதற்கு உடன்பட்டுள்ளவிடத்தும் அல்லது பயனுறுதியின்ற ஏற்பாடோன்று செய்யப்பட்டுள்ளவிடத்தும், அத்துடன் அதன்பின்னர் சம்பந்தப்பட்ட தவணைதவறியவர் விடயத்திற்கேற்ப அத்தகைய உடன்படிக்கையுடன் அல்லது ஏற்பாட்டுடன் இணங்கியொழுகத் தவறியின்றவிடத்தும், அத்தகைய உடன்படிக்கை அல்லது ஏற்பாடு நீதிமன்ற மொன்றினால் ஆக்கப்பட்ட கட்டளையொன்றைப் பின்பற்றி

**2010 ஆம் ஆண்டின் 16 ஆம் இலக்க, தவணை தவறிய 3  
வரிகள் (விசேட ஏற்பாடுகள்) சட்டம்**

ஆக்கப்பட்ட அல்லது செய்துகொள்ளப்பட்ட சந்தர்ப்பாங்களில் தவிர, அத்தகைய உடன்படிக்கையின் அல்லது ஏற்பாட்டின் நியதிகளின்படி செலுத்தப்படாதெஞ்சியுள்ள மீதிப்பணத்தோகையின் அறவீடு தொடர்பில் இச்சட்டத்தின் ஏற்பாடுகள் ஏற்படுமையளவாதல் வேண்டும்.

3. (1) ஜூந்து உறுப்பினர்களைக் கொண்ட மதியுரைக் குழுவொன்று அமைச்சரால் நியமிக்கப்பட்டுதல் வேண்டும். (இதனக்துப்பாரின்னர் “குழு” எனக் குறிப்பீடுசெய்யப்படும்) இவர்களுள் ஒரு உறுப்பினர் விடயத்திற்கேற்ப, உயர்ந்திமன்றத்தின் அல்லது மேன்முறையீட்டு நீதிமன்றத்தின் அல்லது மேல் நீதிமன்றத்தின் ஒய்வுபெற்ற நீதிபதியொருவராக இருக்கதல் வேண்டும் என்பதுடன், இவர் குழுவின் தவிசாளராகவுமிருத்தல் வேண்டும். ஏனைய நான்கு உறுப்பினர்களும் வரியிறுப்பனவுச் சட்டத்தில், கணக்கியலிலும், கணக்காய்விலும், வணிக முகாமைத்துவத்திலும் அல்லது நிதித்துறையில் அறிவும் அனுபவமும் கொண்டவர்களும் ஆற்றலை வெளிப்படுத்தியுள்ளவர்களுமான ஆட்களுக்கிடையேயிருந்து தெரிவுசெய்யப்படுதல் வேண்டும்.

மதியுரைக்  
குழுவொன்றின்  
நியமனம்.

(2) குழுவின் ஏதேனும் கூட்டத்திற்கான கூட்டநடப்பெண் மூன்று உறுப்பினர்களாதல் வேண்டும் என்பதுடன், தவிசாளர் குழுவின் எல்லாக் கூட்டங்களுக்கும் தலைமைதாங்குதலும் வேண்டும். குழுவின் ஏதேனும் கூட்டத்தில் தவிசாளர் சமூக மாயிராதவிடத்து சமூகமாயிருக்கும் உறுப்பினர்கள் அத்தகைய கூட்டத்திற்கு தலைமைதாங்குவதற்கென சமூகமாயிருக்கும் உறுப்பினர்களுள் ஒருவரைத் தேர்ந்தெடுத்தல் வேண்டும்.

(3) குழு, அதன் கூட்டங்கள் மற்றும் அத்தகைய கூட்டங்களில் எல்லா அலுவல்களையும் நிறைவேற்றுதல் என்பன தொடர்பில் நடவடிக்கைமுறையை ஒழுங்குபடுத்தலாம்.

(4) அமைச்சர் அதற்கென காட்டப்படும் காரணங்களுக்காக குழுவின் உறுப்பினர் ஒருவரை அதன்பொருட்டு அவருக்கு அனுப்பப்படும் கடிதமொன்றின்மூலம் அவரது பதவியிலிருந்து நீக்கலாம். குழுவின் உறுப்பினர் ஒருவர் அப்பயன்பட அமைச்சருக்கு முகவரியிட்டனுப்பப்படும் கடிதத்தின்மூலம் அவரது பதவி யிலிருந்து விலகலாம்; அத்துடன் அத்தகைய பதவியிலகலானது அது அமைச்சரால் எழுத்தில் ஏற்றுக்கொள்ளப்படுவதன்மீது பயனுறுதல் வேண்டும்.

**4 2010 ஆம் ஆண்டின் 16 ஆம் இலக்க, தவணை தவறிய வரிகள் (விசேட ஏற்பாடுகள்) சட்டம்**

(5) குழு உறுப்பினர்களுக்கு அமைச்சரினால் தீர்மானிக்கப்படக்கூடியவாறான அத்தகைய மதிப்பூதியம் செலுத்தப்படலாம்.

குழுவின் பணிகள்.

**4. (1) குழுவின் பணிகள் பின்வருவனவாதல் வேண்டும் :-**

(அ) தவணைதவறுகையிலுள்ள ஏதேனும் வரியின் பதிவழிப்பு தொடர்பில் 7 ஆம் பிரிவின்கீழ் ஆணையாளர் தலைமையதிபதியிடமிருந்து பெறப்பட்ட தொடர்பாடல்களுக்கு மறுமொழியளித்தல் ; அத்துடன்

(ஆ) அதன் மதியுரைக்கென அதற்கு ஆற்றுப்படுத்தப்பட்ட ஏதேனும் விடயம் தொடர்பில் விடயத்திற்கேற்ப ஆணையாளர் தலைமையதிபதிக்கு அல்லது அமைச்சருக்கு மதியுரை வழங்குதல்.

(2) குழு, அதன் பணிகளை நிறைவேற்றுகையில் அத்தகைய குழுவின் ஆழ்ந்த ஆராய்விற்கென அதன் முன்னுள்ள ஏதேனும் விடயம் தொடர்பில் எந்த ஆளினால் தகவல் எதனையும் வழங்க அல்லது ஆவணம் எதனையும் முன்வைக்க இயலும் என அது கருதுகின்றதோ அந்த எவ்வேறும் ஆளை கூப்பிட்டமைப்பதற்கான தத்துவத்தைக் கொண்டிருத்தல் வேண்டும்.

தவணை  
தவறுகையிலுள்ள  
வரி அறவீடுக்  
கூறைத் தாபித்தல்.

5. தவணை தவறுகையிலுள்ள வரி அறவீடுக்கூறு என அழைக்கப்படும் கூறொன்று ஆணையாளர் தலைமையதிபதியின் பணித்துறை வரம்பிற்குள் தாபிக்கப்படுதல் வேண்டும் என் பதுடன், ஒரு பிரதி ஆணையாளர் தலைமையதிபதி அத்தகைய கூறுக்குப் பொறுப்பாக குறித்தொதுக்கப்படுதலும் வேண்டும்.

தவணை  
தவறுகையிலுள்ள  
வரிகள் பற்றிய  
அறிக்கையைத்  
தயாரித்தல்.

6. ஆணையாளர் தலைமையதிபதி, குழுவின் நியமனத் தேதியிலிருந்து ஆறு மாதங்களுக்குள் தவணை தவறுகையிலுள்ள வரி அறவீடுக்கூறினால் பின்வருவன வற்றின் தவணை தவறுகையிலுள்ள வரிகளை இனங்கண்டு அறிக்கையொன்றைத் தயாரிக்கச் செய்வித்தல் வேண்டும் :-

(அ) பகிரங்கக் கூட்டுத்தாபனங்கள் ;

**2010 ஆம் ஆண்டின் 16 ஆம் இலக்க, தவணை தவறிய 5  
வரிகள் (விசேட ஏற்பாடுகள்) சட்டம்**

(ஆ) அரசாங்கத்திற்கு உள்தாக்கப்பட்ட தொழில்  
பொறுப்புமுயற்சிகள் ;

(இ) 1987 ஆம் ஆண்டின் 22 ஆம் இலக்க, அரசாங்கத்  
திற்குச் சொந்தமான தொழில் பொறுப்புமுயற்சிகளை  
பகிரங்கக் கூட்டுத்தாபனங்களாக மாற்றுதற்  
சட்டத்தின் 2 ஆம் பிரிவின் கீழ் கூட்டுத்தாபனங்  
களாகத் தாபிக்கப்பட்ட அரசாங்கத்திற்குச் சொந்த  
மான தொழில் பொறுப்புமுயற்சிகள் ;

(ஈ) அரசாங்க அமைச்சகள் ;

(உ) அரசாங்கத் திணைக்களாங்கள் ; அத்துடன்

(ஊ) எவையேனும் கூட்டுறவுக் கிராமிய வங்கிகள் உட்பட  
1972 ஆம் ஆண்டின் 5 ஆம் இலக்க, கூட்டுறவுச் சங்கங்  
கள் சட்டத்தின் கீழ் பதிவுசெய்யப்பட்ட கூட்டுறவுச்  
சங்கங்கள்.

7. (1) இரண்டாம் உட்பிரிவின் ஏற்பாடுகளுக்கமைய  
இச்சட்டத்தின் 6 ஆம் பிரிவின் கீழ் அடையாளங்காணப்பட்ட  
எதேனும் நிறுவனங்களின் தவணைதவறுகையிலுள்ள வரிகள்  
தொடர்பில் ஆணையாளர் தலைமையதிபதி -

தவணைதவறுகை  
யிலுள்ள குறித்தசில  
வரிகள் பதிவழிக்கப்  
படுதல்.

(அ) தவணைதவறுகையிலுள்ள வரியாக வருமதியாக  
இருக்கின்றவாறு பதிவுசெய்யப்பட்ட தொகையின்  
செம்மைப்பற்றி சம்பந்தப்பட்ட ஆட்களிடம் சரி பார்த்து;  
அத்துடன்

(ஆ) அத்தகைய நிறுவனம் அதன் வரிப்பொறுப்புகளை  
நிறைவெச்சியவதற்கு அரசாங்க நிதியளிப்பின் மீது தக்கி  
யுள்ளது என திறைசேரிச் செயலாளரிடமிருந்து  
உறுதிப்படுத்துகையைப்பெற்று,

அத்தகைய இனங்காணப்பட்ட நிறுவனத்தின் தவணை தவறு  
கையிலுள்ள வரியை பதிவழிப்புச் செய்வதற்கு அவசியமான  
எல்லா நடவடிக்கைகளையும் மேற்கொள்ளுதல் வேண்டும்.

**6 2010 ஆம் ஆண்டின் 16 ஆம் இலக்க, தவணை தவறிய வரிகள் (விசேட ஏற்பாடுகள்) சட்டம்**

(2) ஆணையாளர் தலைமையதிபதி (1) ஆம் உட்பிரிவின்கீழ் தவணைதவறுகையிலுள்ள ஏதேனும் வரியை பதிவழிப்புச் செய்வதற்கு அவசியமான நடவடிக்கைகளை எடுப்பதற்கு முன்று மாதங்களுக்குமுன் அந்நிகழ்வை குழுவுக்கு அறிவித்தல் வேண்டும் என்பதுடன், குழு அத்தகைய தகவல் கிடைக்கப்பெற்ற முன்று மாதங்களுக்குள் குறிப்புரைகள் எவற்றையும் செய்வதற்கு உரித்துடையதாகலும் வேண்டும். குழு எவையேனும் குறிப்புரைகளைச் செய்யும்பட்சத்தில் அத்தகைய குறிப்புரைகளுக்கு உடனடியாக பகிர்வுசெய்வது ஆணையாளர் தலைமையதிபதியின் பொறுப்பாதல் வேண்டும்.

தவணை  
தவறுகையிலுள்ள  
ஏதேனும் வரியின்  
பதிவழிப்பு  
வர்த்தமானியில்  
வெளியிடப்படுதல்.

**8. தவணை தவறுகையிலுள்ள ஏதேனும் வரி இச்சட்டத்தின் 7 ஆம் பிரிவின்கீழ் பதிவழிக்கப்படுமிடத்து -**

(அ) ஆணையாளர் தலைமையதிபதி எந்தச் சட்டத்தின்கீழ் தவணை தவறுகையிலுள்ள வரி விதிப்பனவு செய்யப் பட்டு அறவிடப்படுகின்றதோ அந்தச் சட்டத்தில் அடங்கியுள்ள இரகசியம் தொடர்பான ஏற்பாடு எவ்வாறிருப்பினும், அத்தகைய பதிவழிப்பின் தேதியிலிருந்து முப்பது நாட்களுக்குள் அத்தகவலை வர்த்தமானியில் வெளியிடுதல் வேண்டும்; அத்துடன்

(ஆ) பதிவழிக்கப்பட்டுள்ள தவணைதவறுகையிலுள்ள வரி, எந்தச் சட்டத்தின்கீழ் அத்தகைய வரி அறவிடப்பட்டு விதிப்பனவு செய்யப்பட்டதோ அந்த இயைபான சட்டத்தின் ஏற்பாடுகளின்கீழ் பின்னர் அறவிடப்படும்பட்சத்தில், அவ்வாறு அறவிடப்பட்ட தொகை தவணைதவறியவருக்கு மீளாளிப்புச் செய்யப்படுதலாகாது.

எவருடைய  
தவணை  
தவறுகையிலுள்ள  
வரி அறவிடப்பட  
வுள்ளதோ  
அவர் களுக்கு  
அறிவித்தல்  
வழங்குதல்.

**9. (1) ஏதேனும் தவணைதவறுகையிலுள்ள வரி 7 ஆம் பிரிவின்கீழ் பதிவழிக்கப்படாதவிடத்து -**

(அ) தவணைதவறுகையிலுள்ள தவணைப்பணக் கொடுப்பனவுக்கு ஆணையாளர் தலைமையதிபதியுடன் தவணைதவறியவரால் செய்துகொள்ளப்பட்டிருக்கக் கூடிய உடன்படிக்கை ; அல்லது

**2010 ஆம் ஆண்டின் 16 ஆம் இலக்க, தவணை தவறிய 7  
வரிகள் (விசேட ஏற்பாடுகள்) சட்டம்**

(ஆ) அறவீட்டிற்கு நீதிமன்றமொன்றில் வழக்கு நடவடிக்கைகள் எவ்வப்பும் கோட்டிடப்பட்டுள்ளவிடத்து தவிர, எந்தச் சட்டத்தின்கீழ் அத்தகைய வரிவிதிப்பனவு செய்யப்பட்டு அறவிடப்பட்டதோ அந்தச் சட்டத்தின் கீழ் அத்தகைய வரியின் அறவீட்டிற்கு வழக்கு நடவடிக்கை எதுவும் தொடங்கப்பட்டமை,

எவ்வாறிருப்பினும், ஆணையாளர் தலைமையதிபதி தவணை தவறப்பட்டுள்ள வரியாக வருமதியான தொகையின் விவரங்களைக் கொடுத்தும், அத்துடன் அத்தகைய தொகை அத்தகைய அறிவித்தல் கிடைக்கப்பெற்ற அறுபது நாட்களுக்குள் செலுத்தித் தீர்க்கப்படவேண்டுமென வேண்டுகோள்விடுத்தும் சம்பந்தப்பட்ட தவணைதவறியவருக்கு அறிவித்தலோன்றை வழங்குதல் வேண்டும்.

(2) ஓராம் உட்பாரிவின் கீழ் அறிவித்தலோன்றை வழங்கப்பெற்ற தவணைதவறியவொருவர் அதன்கண் குறிப்பிடுசெய்யப்பட்ட அறுபது நாட்கள் முடிவடையுமுன்னர் -

(அ) தவணைதவறுகையிலுள்ள வரித்தொகையை ஆணையாளர் தலைமையதிபதியுடன் உடன்பட்டுக் கொள்ளவேண்டியவாறு தவணைக் கொடுப்பனவு களில் செலுத்தித்தீர்ப்பதற்கு அத்தகைய தவணை தவறியவர் அனுமதிக்கப்படவேண்டும் என; அல்லது

(ஆ) அறிவித்தல் குறிப்பிடுசெய்யப்பட்டவாறு தவணை தவறுகையிலுள்ள வரியின் கொடுப்பனவு தொடர்பில் எவையேனும் ஆட்சேபனைகளையெழுப்பி,

ஆணையாளர் தலைமையதிபதிக்கு எழுதலாம்.

(3) தவணைதவறியவரொருவர் தவணைதவறுகையிலுள்ள வரியின் கொடுப்பனவை தவணைக் கொடுப்பனவில் செய்வதற்கு வேண்டுகோள் விடுக்குமிடத்து, ஆணையாளர் தலைமையதிபதி வருமதியான தொகையின் கொடுப்பனவு அத்தகைய உடன் படிக்கையின் தேதியிலிருந்து முன்று ஆண்டுகளை விஞ்சாதவொரு காலப்பகுதிக்குள் முழுமையாகச் செலுத்தப்படுதல் வேண்டும் என்ற நிபந்தனைக்கமைய அத்தகைய கொடுப்பனவுக்கு உடன் படலாம். ஆணையாளர் தலைமையதிபதி தவணைதவறிய வருடன் செய்துகொண்ட உடன் படிக்கையின் விபரங்களைக் குழுவுக்கு அறிவித்தலும் வேண்டும்.

**8 2010 ஆம் ஆண்டின் 16 ஆம் இலக்க, தவணை தவறிய வரிகள் (விசேட ஏற்பாடுகள்) சட்டம்**

(4) அனுப்பப்பட்ட அறிவித்தலொன்றில் குறிப்பீடுசெய்யப்பட்ட தவணை தவறுகையிலுள்ள வரியின் கொடுப்பனவு தொடர்பில் தவணை தவறியவர் எவ்வேணும் ஆட்சேபனைகளை எழுப்புமிடத்து, ஆணையாளர் தலைமையதிபதி அத்தகைய ஆட்சேபனைகள் கிடைக்கப்பெற்ற அறுபது தினங்களுக்குள் அது தொடர்பில் அவரது முடிவை எடுத்தல் வேண்டும் என்பதுடன், ஆட்சேபனை சம்பந்தப்பட்ட வரிப் பொறுப்பின் மீன் நிர்ணயத்தை ஈடுபடுத்துமிடத்து அவ்வாறு நிர்ணயிக்கப்பட்ட தொகையை விஞ்சிய தவணை தவறுகையிலுள்ள வரியின் மிகை எதுவுமிருப்பின் அதனை அவர் விடுவித்தலும் வேண்டும்.

9 ஆம் பிரிவின் கீழ் அனுப்பப்பட்ட அறிவித்தலொன்றுக்கு விடையளிக்க காமையின் விளைவுகள்.

**10.** எந்தத் தவணை தவறியவருக்கு 9 ஆம் பிரிவின் (1) ஆம் உட்பிரிவின் கீழ் அறிவித்தலொன்று அனுப்பப்பட்டதோ அந்தத் தவணை தவறியவரொருவர் :-

(அ) அவ்வுட்பிரிவில் குறித்துரைக்கப்பட்ட காலப்பகுதிக் குள் விடையளிக்கத் தவறுமிடத்து ; அல்லது

(ஆ) தவணை தவறுகையிலுள்ள வரியை தவணைக் கொடுப்பனவுகளில் செலுத்துவதாக ஆணையாளர் தலைமையதிபதியுடன் உடன்படிக்கையொன்று செய்துவிட்டு முப்பது நாட்களுக்குமேல் அத்தகைய தவணைக் கொடுப்பனவுகள் எவற்றையும் செலுத்தத் தவறியுள்ளவிடத்து,

ஆணையாளர் தலைமையதிபதி தவணை தவறியவருக்கு தவணைதவறுகை அறிவித்தலொன்றை வழங்குதல் வேண்டும் என்பதுடன் தவணை தவறுகையிலுள்ள வரியாக வருமதியான தொகை அரசியலமைப்பின் 154ஞ் எண்ணும் உறுப்புரையின் கீழ் மாகாணமொன்றுக்குத் தாபிக்கப்பட்டதும் 1996 ஆம் ஆண்டின் 10 ஆம் இலக்க, மாகாண மேல்நீதிமன்ற (விசேட ஏற்பாடுகள்) சட்டத்தின் 2 ஆம் பிரிவின் கீழ் ஆக்கப்பட்டவொரு சட்டனையால் குடியியல் நியாயாதிக்கத்தால் தத்துவமனிக்கப்பட்டதுமான நீதிமன்றமொன்றில் அதன்பொருட்டு தொடரப்பட்ட வழக் கொன்றின்மூலம் அறவிடப்படுதலும் வேண்டும்.

**2010 ஆம் ஆண்டின் 16 ஆம் இலக்க, தவணை தவறிய 9  
வரிகள் (விசேட ஏற்பாடுகள்) சட்டம்**

**11.** ஆணையாளர் தலைமையதிபதி இச் சட்டத்தின் கீழ் தவணை தவறுகையிலுள்ள வரியின் ஏதேனும் அறிவீட்டின் நோக்கத்திற்கு அதன்பொருட்டு வழங்கப்பட்ட அறிவித்தல் மூலம் அத்தகைய அறிவித்தலில் குறித்துரைக்கப்பட வேண்டியவாறான அத்தகைய காலப்பகுதிக்குள் அத்தகைய தகவலைக் கொடுத் துதவுமாறு எவ்வேறும் ஆளை தேவைப்படுத்தலாம் என்பதுடன், எந்தத் தகவலுக்காக வேண்டுகோள் விடுக்கப்பட்டதோ அந்தத் தகவலை அவ்வாறு குறித்துரைக்கப்பட்ட காலப்பகுதிக்குள் கொடுத்துதவுதல் அத்தகைய ஆளின் கடமையாதலும் வேண்டும். ஆயினும், ஏதேனும் காரணத்திற்காக அத்தகைய ஆள் கோரப் பட்ட தகவலைக் கொடுத்துதவ இயலாதவராக இருக்குமிடத்து, அங் காரணங்களை உடனடியாக ஆணையாளர் தலைமையதி பதிக்கு அறிவித்தல் அவரது கடமையாதல் வேண்டும்.

ஆணையாளர்  
தலைமையதிபதி  
தகவலுக்கு  
வேண்டுகோள்  
விடுத்தல்.

**12.** 2010, சனவரி 1 ஆம் தேதியன்று அல்லது அதன் பின்னர் முடிவடையும் ஏதேனும் பஞ்சாங்க ஆண்டின் முடிவில் உள்ளவாறு இச்சட்டத்திற்கான அட்வவணையில் குறித்துரைக்கப்பட்ட ஏதேனும் சட்டத்தின் கீழ் தவணை தவறுகையிலுள்ள எவையேனும் வரிகளின் கூட்டு மொத்தமானது, அதன் மீது திரங்கும் ஏதேனும் தண்டப்பணம் அல்லது பிடித்துவைக்கப்பட்ட அல்லது பிற்போடப்பட்ட ஏதேனும் வரியின் பாகம் உள்ளடக்கப் படாமல், உடன் முற்போந்த ஆண்டின் கூட்டுமொத்தத்தின்மேல் உடன் முற்போந்த ஆண்டில் சொல்லப்பட்ட சட்டங்களின் கீழ் விதிப்பனவு செய்யப்பட்டு அறவிடப்பட்ட வரிகளிலிருந்து சேகரிக்கப்பட்ட மொத்த வரியின் மூன்று சதவீத்தை விஞ்சா திருத்தல் வேண்டும் என்பதனை உறுதிப்படுத்துதல் ஆணையாளர் தலைமையதிபதியின் கடமையாதல் வேண்டும்.

நிலுவையிலுள்ள  
வரி குறித்த சில  
நாற்றுவீத்ததை  
விஞ்சதலாகாது.

**13. (1)** இச்சட்டத்திற்கான அட்வவணையில் குறித்துரைக்கப்பட்ட ஏதேனும் சட்டத்தின் கீழ் 2010, சனவரி 1 ஆம் தேதியன்று அல்லது அதன் பின்னர் தொடங்கும் ஏதேனும் பஞ்சாங்க ஆண்டின் முடிவில் உள்ளவாறு தவணை தவறுகையிலுள்ள வரிகள் அதன் மீது திரங்கும் ஏதேனும் தண்டப்பணம் அல்லது பிடித்துவைக்கப்பட்ட அல்லது பிடித்துவைக்கப்பட்ட வரியின் ஏதேனும் பாகம் உள்ளடக்கப்படாமல், அதன் கூட்டுமொத்த மானது உடன் முற்போந்த ஆண்டின் இறுதியில் உள்ளவாறான வரித் தவணைதவறுகையின் கூட்டுமொத்தத்தின்மேல் சொல்லப்பட்ட சட்டங்களின் கீழ் விதிப்பனவு செய்யப்பட்டு அறவிடப்பட்ட வரிகளில் இருந்து சேகரிக்கப்பட்ட உடன் முற்போந்த ஆண்டி

விஞ்சகையொன்  
றிருக்குமிடத்து  
ஆணையாளர்  
தலைமையதிபதி  
அறிக்கை  
யொன்றைச்  
சமர்ப்பித்தல்.

**10 2010 ஆம் ஆண்டின் 16 ஆம் இலக்க, தவணை தவறிய  
வரிகள் (விசேட ஏற்பாடுகள்) சட்டம்**

லான மொத்த வரி வருமானத்தின் மூன்று சதவீதத்தை விஞ்சு மிடத்து, ஆணையாளர் தலைமையதிபதி அந்த ஆண்டின் இறுதியிலிருந்து நான்கு மாதங்களுக்குள் அத்தகைய விஞ்சு கைக்கான காரணங்களைக் கொடுத்து அமைச்சருக்கு அறிக்கை யொன்றைச் சமர்ப்பித்தல் வேண்டும் என்பதுடன் அத்தகைய விஞ்சுகையைச் சரிக்கட்டுவதற்குச் சையாளப்படக்கூடிய ஏதேனும் பரிகாரிப்பு நடவடிக்கை தொடர்பில் விதப்புரைகளைச் செய்தலும் வேண்டும்.

(2) ஓராம் உட்பிரிவின் கீழ் ஆணையாளர் தலைமையதிபதி யால் சமர்ப்பிக்கப்பட்ட அறிக்கையில் அவரால் தரப்பட்ட காரணங்கள் அமைச்சரால் ஏற்றுக்கொள்ளப்படும் பட்சத்தில் அவர் சமர்ப்பிக்கப்பட்ட அறிக்கையில் செய்யப்பட்ட விதப் புரைகளுக்குப் பயனளிப்பதற்கு அவசியமானவை என ஆணையாளர் தலைமையதிபதி கருதுகின்றவாறான அத்தகைய எல்லா நடவடிக்கைகளையும் எடுக்குமாறு அவருக்கு வேண்டுகோள் விடுத்தல் வேண்டும்.

(3) ஆணையாளர் தலைமையதிபதியால் (1) ஆம் உட்பிரிவின் கீழ் சமர்ப்பிக்கப்பட்ட அவரது அறிக்கையில் அவரால் தூப்பட்டுள்ள காரணங்கள் அத்தகைய விஞ்சுகை ஏற்படுவதற்குப் போதுமானதென அமைச்சரால் ஏற்றுக்கொள்ளப்படாதவிடத்து, அவரது தொடர்பால் கிடைக்கப்பெற்ற ஆறு மாதங்களுக்குள் அவ்வுட்பிரிவால் விதிக்கப்பட்ட தேவைப்பட்டுடன் இணங்கி யொழுமாறு அமைச்சர் ஆணையாளர் தலைமையதிபதியை எழுத்தில் தேவைப்படுத்துதல் வேண்டும்.

(4) ஆணையாளர் தலைமையதிபதி (3) ஆம் உட்பிரிவின் கீழ் செய்யப்பட்ட வேண்டுதலைந்துடன் அவ்வுட்பிரிவின் கீழ்க் குறிப்பிடப்பட்ட காலத்திற்குள் இணங்கியொழுகத் தவறுமிடத்து, அமைச்சரவையானது, ஆணையாளர் தலைமையதிபதிக்கைதி ராக அச்சுழிநிலைகளில் தோதானதென அது கருதக்கூடிய வாறான அத்தகைய நடவடிக்கையை எடுத்தல் வேண்டும்.

இரகசியம்.

**14. குழுவின் உறுப்பினரோவுமொருவரும், அத்தகைய உறுப்பினராகத் தமது கடமைகளைத் தொடங்குமுன்னர் இச்சட்டத்தின் 4 ஆம் பிரிவின் கீழ் குழுவின் பணிகளைப் புரிகையில் அவரது அறிவுக்கு வந்துள்ள எல்லாக் கருமங்கள் தொடர்பிலும் கடுமையான இரகசியம் பேண உறுதிபூண்டு வெளிப்படுத்துகையொன்றுக்கு ஒப்பாடுகூடுதல் வேண்டுமென்பதுடன் அத்தகைய வெளிப்படுத்துகைமூலம் அத்தகைய ஏதேனும் கருமத்தை -**

(அ) ஏதேனும் நீதிமன்றத்தால் வெளிவிடுமாறு தேவைப்படுத்தினால் அல்லது கோரப்பட்டாலன்றி ; அல்லது

**2010 ஆம் ஆண்டின் 16 ஆம் இலக்க, தவணை தவறிய 11  
வரிகள் (விசேட ஏற்பாடுகள்) சட்டம்**

(ஆ) இச்சட்டத்தின் கீழ் தமது பணிகளை நிறைவேற்றும்  
நோக்கத்துக்காகவன்றி,

வெளிவிடமாட்டாரென உறுதிப்பூச்சலும் வேண்டும்.

**15.** ஆணையாளர் தலைமையதிபதி இச்சட்டத்தால் அவருக்கு உரித்தாகப்பட்ட எவையேனும் பணிகளை அல்லது தத்துவம் களை 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின் கீழ் நியமிக்கப்பட்ட அல்லது நியமிக்கப்பட்டுள்ளதாகக் கருதப்பட்ட சிரேஷ்ட பிரதி ஆணையாளர் தலைமையதிபதிக்கு எவ்வேறும் பிரதி ஆணையாளர் தலைமையதிபதிக்கு, சிரேஷ்ட ஆணையாளருக்கு, ஆணையாளருக்கு, பிரதி ஆணையாளருக்கு அல்லது வரி மதிப்பீட்டாளர் ஒருவருக்குக் கையளிக்கலாம்.

ஆணையாளர்  
தலைமையதிபதி  
இச்சட்டத்தின் கீழ்  
அவரது  
பணிகளையும்,  
தத்துவங்களையும்  
கையளிக்கலாம்.

**16.** இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நிற்றல் வேண்டும்.

ஒவ்வாமையின்  
விடயத்தில் சிங்கள  
உரை மேலோங்கி  
நிற்றல்.

**17.** இச்சட்டத்தில் சந்தர்ப்பம் வேறு வகையாகத் தேவைப் படுத்தினாலன்றி - பொருள்கோடல்.

“ஆணையாளர் தலைமையதிபதி”, “சிரேஷ்ட பிரதி ஆணையாளர் தலைமையதிபதி”, “பிரதி ஆணையாளர் தலைமையதிபதி”, “சிரேஷ்ட ஆணையாளர்”, “ஆணையாளர்”, “பிரதி ஆணையாளர்” அத்துடன் “வரி மதிப்பீட்டாளர்” என்பது, 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்திலுள்ள அதே பொருளைக் கொண்டிருத்தல் வேண்டும் ;

“தவணை தவறியவர்” என்பது, இச்சட்டத்தின் 2 ஆம் பிரிவின் ஏற்பாடுகளின் நியதிகளின்படி எந்த ஆளின் வரி தவணை தவறுகையிலுள்ளதோ அந்த எவ்வேறும் ஆள் என்ப்பொருள்படும் ; அத்துடன்

“அரசாங்கத்திற்குச் சொந்தமான தொழில் பொறுப்பு முயற்சி” என்பது, 1971 ஆம் ஆண்டின் 35 ஆம் இலக்க, தொழில் பொறுப்பு முயற்சி (கொள்ளல்) சட்டத்தின் கீழ் அரசாங்கத்தால் கொள்ளப்பட்ட அல்லது அதற்கு உரித்தாகப்பட்ட தொழில் பொறுப்பு முயற்சியைன்று என்ப்பொருள்படும்.

**12 2010 ஆம் ஆண்டின் 16 ஆம் இலக்க, தவணை தவறிய வரிகள் (விசேட ஏற்பாடுகள்) சட்டம்**

1996 ஆம் ஆண்டின் 10 ஆம் இலக்கச் சட்டத்திற்கான முதலாம் அட்டவணையைத் திருத்தத்தில்.

**18.** ஆயிரத்துத் தொள்ளியிரத்துத் தொண்ணாற்றாறாம் ஆண்டின் 10 ஆம் இலக்க, மாகாணங்களின் மேல்நீதிமன்ற (விசேட ஏற்பாடுகள்) சட்டத்திற்கான முதலாம் அட்டவணை அவ் வட்டவணையின் (3) ஆம் விடயத்தை உடனடித்துப் பின்வரும் புதிய விடயத்தைச் சேர்ப்பதன்மூலம் இத்தால் திருத்தப்படுகின்றது:-

“(4) 2010 ஆம் ஆண்டின் 16 ஆம் இலக்க, வரிகளின் தவறைகளை (விசேட ஏற்பாடுகள்) சட்டத்தின் 15 ஆம் பிரிவின்கீழ் தொடரப்பட்ட வழக்குகள்.”.

**அட்டவணை**

(பிரிவு 2)

1. 1988 ஆம் ஆண்டின் 40 ஆம் இலக்க, பந்தய, சூதாட்ட விதிப்பனவுச் சட்டம்
2. 1971 ஆம் ஆண்டின் 51 ஆம் இலக்க, முதலன் விதிப்பனவுச் சட்டம்
3. 2002 ஆம் ஆண்டின் 16 ஆம் இலக்க, பற்றுகள் வரிச்சட்டம்
4. 2006 ஆம் ஆண்டின் 13 ஆம் இலக்க, பொருளாதார சேவைவிதிப்பனவுச் சட்டம்
5. 1980 ஆம் ஆண்டின் 13 ஆம் இலக்க, மரணச் சொத்து வரிச்சட்டம்
6. 1963 ஆம் ஆண்டின் 11 ஆம் இலக்க, நிதிச் சட்டம்
7. 2004 ஆம் ஆண்டின் 8 ஆம் இலக்க, நிதி (திருத்தச்) சட்டம்
8. 2004 ஆம் ஆண்டின் 11 ஆம் இலக்க, நிதிச் சட்டம் - பாகம் I
9. 2005 ஆம் ஆண்டின் 5 ஆம் இலக்க, நிதிச் சட்டம் - பாகம் I
10. 1996 ஆம் ஆண்டின் 34 ஆம் இலக்க, பண்டங்கள், சேவைகள் மீதான வரிச்சட்டம்
11. 1963 ஆம் ஆண்டின் 4 ஆம் இலக்க, உண்ணாட்டரசினரச் சட்டம்
12. 1979 ஆம் ஆண்டின் 28 ஆம் இலக்க, உண்ணாட்டரசினரச் சட்டம்
13. 2000 ஆம் ஆண்டின் 38 ஆம் இலக்க, உண்ணாட்டரசினரச் சட்டம்
14. 2006 ஆம் ஆண்டின் 10 ஆம் இலக்க, உண்ணாட்டரசினரச் சட்டம்
15. 1991 ஆம் ஆண்டின் 52 ஆம் இலக்க, தேசிய பாதுகாப்பு அறவிட்டுச் சட்டம்
16. 1964 ஆம் ஆண்டின் 36 ஆம் இலக்க, இலாப வரி (விசேட ஏற்பாடுகள்) சட்டம்
17. 1967 ஆம் ஆண்டின் 13 ஆம் இலக்க, அரிசி மானிய வரிச் சட்டம்

**2010 ஆம் ஆண்டின் 16 ஆம் இலக்க, தவணை தவறிய 13  
வரிகள் (விசேட ஏற்பாடுகள்) சட்டம்**

18. 1996 ஆம் ஆண்டின் 5 ஆம் இலக்க, தேசத்தைப் பாதுகாக்கும் உதவு  
தொகைச் சட்டம்
19. 1982 ஆம் ஆண்டின் 43 ஆம் இலக்க, முத்திரைத் தீர்வைச் சட்டம்
20. 1982 ஆம் ஆண்டின் 25 ஆம் இலக்க, செல்வ வரிமீதான மிகைவரிச்  
சட்டம்
21. 1982 ஆம் ஆண்டின் 26 ஆம் இலக்க, வருமான வரிமீதான மிகைவரிச்  
சட்டம்
22. 1984 ஆம் ஆண்டின் 12 ஆம் இலக்க, வருமான வரிமீதான மிகைவரிச்  
சட்டம்
23. 1989 ஆம் ஆண்டின் 7 ஆம் இலக்க, வருமானவரி மீதான மிகைவரிச்  
சட்டம்
24. 1989 ஆம் ஆண்டின் 8 ஆம் இலக்க, செல்வ வரிமீதான மிகைவரிச்  
சட்டம்
25. 1991 ஆம் ஆண்டின் 17 ஆம் இலக்க, வருமானவரி மீதான மிகைவரி  
(திருத்தச்) சட்டம்
26. 1992 ஆம் ஆண்டின் 32 ஆம் இலக்க, வருமானவரி மீதான மிகைவரி  
(திருத்தச்) சட்டம்
27. 1993 ஆம் ஆண்டின் 28 ஆம் இலக்க, வருமானவரி மீதான மிகைவரி  
(திருத்தச்) சட்டம்
28. 1994 ஆம் ஆண்டின் 23 ஆம் இலக்க, வருமானவரி மீதான மிகைவரி  
(திருத்தச்) சட்டம்
29. 1995 ஆம் ஆண்டின் 13 ஆம் இலக்க, வருமானவரி மீதான மிகைவரி  
(திருத்தச்) சட்டம்
30. 2001 ஆம் ஆண்டின் 6 ஆம் இலக்க, வருமானவரி மீதான மிகைவரி  
(திருத்தச்) சட்டம்
31. 1981 ஆம் ஆண்டின் 69 ஆம் இலக்க, மொத்த விஸ்பனை வரவு வரிச்  
சட்டம்
32. 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டம்

---

பாராஞ்சமன் றத்தின் சட்டமுலங்களினதும் சட்டங்களினதும் தமிழ்ப் பிரதிகளின் வருடாந்த சந்தா  
(உன்நாடு) ரூபா 1,387 : (வெளிநாடு) ரூபா 1,849 : ஒவ்வொராண்டும் தீசெம்பர் மாதம் 15 ஆந்  
தேதிக்கு முன் எதிர்வரும் ஆண்டுக்கான சந்தாப்பணம் அத்தீயச்சகர், அரசாங்க வெளியிட்டலுவலகம்,  
அரசாங்க தகவல் திணைக்களாம், இல. 163, கிருபாபாஸ் மாவத்தை, பொல்ளேறன் கொடை,  
கொழும்பு 05 எண்ற விலாசத்திற்கு அனுப்பப்பட வேண்டும்